

# Dünýäni ýagşylyk halas eder!..

Category: Kitapcy, Publisistika

написано kitapcy | 26 января, 2025

Dünýäni ýagşylyk halas eder!.. DÜNÝÄNI ÝAGŞYLYK HALAS EDER!..



Sosial mediýada okapdym, hiç ýadymdan çykanok. 0kasañyz, size-de ýiti täsir etjekdigine ynanýaryn: «Simit almak üçin nobata durdum. Nobat diýseň uzyndy. Meniň öňümde gyzjagazynyň elinden tutup duran bir adam durdy.

Köýneginiň iliklerini bogazyna çenli ildiren adamyň üst-başy arassady, ýöne könedi.

Aýakgaby-da şeýle, tomusky köwşüň bireýýäm apgyrdy gidipdi...

Çagasy bilen edýän gürrüňlerine gulak salyp durdum welin, görmedigi görde galana meňzeýär...

\* \* \*

Çagajyk zol-zol «Kakajan, akykdym. Gezek ýetmedimi?» diýip zarynlaýardy...

Gezek ahyryн olara-da ýetdi. Ol bir simit almakçy boldy.

Çagajyk nägile boldy:

– Kaka, meň kökelisindenem iýesim gelýär...

Kakasy «Gepleme!» diýyän ýaly edip, gaşyny gerdi, «Bolmaz!» diýjek boldy.

Ol maýda pullaryny uzadanda biri ýere düşüp, stolyň aşagyna düşdi. Görgüli dyzyna çöküp, puluny almaga dyrjaşanda, simitçi:

– Goýsana, dostum, hökman däl! – diýdi.

Gyzjagazyň kakasy naýynjar ses bilen:

– Başga pulumyz ýog-a, ýetmän galdy. Yrza bol! – diýenden, simitçi:

– Gyra geçip oturyň, gyzgynjagy bişerem welin, özüm äkelerin – diýdi.

Müşderi kemter pul bermekden utanjyna görkezilen ýere geçip oturdy...

\* \* \*

Şol ikiarada menem simidimi alyp, olaryň golaýyndaky stola geçip oturdym.

Çaý getirtdim, ýanyna zeýtunam getirip berdiler.

Onýanca simitçi hem geldi.

Ol tabaklaryň içinde hemme zatdan goýuşdyran eken. Gyzjagazyň islän kökelisinden, simit, börekliinden, garaz, her dürlüsinden tabagyny dolduryp gelipdir.

Çaý hem gelensoň, simitçi onuň ýanyna geçip oturdy.

Men durşum bilen göz-gulaga öwrülip, olary synlaýardym.

«Görgüsüýaman, näçe ýyllyk işçi, onsoň bilendir kim dileğçi, kim aç, bilyärem, ýalňyşanogam!» diýip içimden pikir etdim...

Olar özara gürrüňe başlady, gaýta-gaýta çay içdiler...

Soňra simitçi az-owlak pul çykadyp, onuň köýneginiň jübüsine saldy...

– Ertir gel, işiňe başla! – diýdi.

Men öz ýanymdan «Kysmata seretsene!» diýdim. Müşderiniň pulumy gaçyrdym diýip gynanan ýeri indi onuň gazanç etjek dükanyna öwrüldi duruberdi!

Ataly-gyz turup gidensoň, men simitçä golaýlaşyp:

– Başlyk, seni gutlaýaryn – diýdim. – Hiç hili utandyrman ataly-gyzyň garnyny doýurdyň. Hiç kime görkezmän jübüsine pul saldyň. Ýagylyk şular ýaly edilmeli. Alla razy bolsun, siziň ýalylaryň sanyny köpeltsin, nähili gowy adam ekeniň!

Simitçi:

– Sag bol! – diýdi. – Oňa aýdyp durmadym, ýöne ol meniň başlangyç mekdepde bile okan ýoldaşym! Men ony tanadym, emma ol meni tanamady! Ertir gelensoň aýdaryn oňa muny. Häzir

aýtsam, utanyp-ýygrylyp, işe gelmez diýip aýtmadym. Biz orta mekdepde döwlet okuwynnda okasak, kakasy ony ýörite kolležde okadýardy. Uçursyz baý maşgalanyň çagasydy. Hemmämiz oña höwes ederdik. Näme bolupdyr, bilemok? Durmuşda bi, nähiliidigiň esasy zat däl, nähili boljagyň esasy zat. Hernä içindäki adamkärçiliği ýasasyn!

Bilýän adamlar nähili bagtly...

Dünýäni içindäki adamkärçiliği ýasadýan ýagşy adamlar halas eder...

Ugur DÜNDAR.

«SÖZCÜ» gazeti, 16.04.2023 ý. Publisistika